



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:28-07-2024

പ്രധാന വാർത്തകൾ

1. പാരിസ് ഒളിമ്പിക്സിൽ ഇന്ത്യയ്ക്ക് ആദ്യ മെഡൽ, വനിതകളുടെ 10 മീറ്റർ എയർ പിസ്റ്റൺ വിഭാഗത്തിൽ മനു ഭാകറിന് വെങ്കലം, അഭിനന്ദിച്ച് രാഷ്ട്രപതിയും പ്രധാനമന്ത്രിയും ഉൾപ്പെടെയുള്ള പ്രമുഖർ.
2. സംസ്കാരത്തിൽ അഭിമാനം കൊള്ളുന്നതിലൂടെ മാത്രമേ രാജ്യത്തിന് മുന്നോട്ട് പോകാനാവൂ എന്ന് മൻ കി ബാത്തിന്റെ 112-ാം പതിപ്പിൽ പ്രധാനമന്ത്രി നരേന്ദ്ര മോദി.
3. കർണാടകയിലെ ഷിരൂരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി അർജ്ജുനായുള്ള തിരച്ചിൽ താല്പാലികമായി നിർത്തിവെച്ചു. രക്ഷാദൗത്യം തുടരണമെന്ന് കർണാടക മുഖ്യമന്ത്രിയോട് ആവശ്യപ്പെട്ട് മുഖ്യമന്ത്രി പിണറായി വിജയൻ.
4. സംസ്ഥാനത്തെ 49 തദ്ദേശ വാർഡുകളിലേക്കുള്ള ഉപതിരഞ്ഞെടുപ്പിനുള്ള മുന്നൊരുക്കങ്ങൾ പൂർത്തിയായി. വോട്ടെടുപ്പ് ചൊവ്വാഴ്ച.
5. ഏഷ്യാ കപ്പ് വനിതാ ട്വന്റി- 20 ക്രിക്കറ്റ് കിരീടം ശ്രീലങ്കയ്ക്ക്, ഫൈനലിൽ ഇന്ത്യയെ പരാജയപ്പെടുത്തിയത് 8 വിക്കറ്റിന്.

=====

---

**മനു ഭാകർ - വെങ്കലം**

പാരിസ് ഒളിമ്പിക്സിൽ ഇന്ത്യക്ക് ആദ്യ മെഡൽ. വനിതകളുടെ 10 മീറ്റർ എയർ പിസ്റ്റൽ വിഭാഗത്തിലാണ് ഇന്ത്യയുടെ മനു ഭാകർ വെങ്കല മെഡൽ നേടിയത്. 221.7 ആണ് മനുവിന്റെ സ്കോർ. കൊറിയൻ താരങ്ങൾക്കാണ് ഈ ഇനത്തിൽ സ്വർണവും വെള്ളിയും. മെഡൽ നേട്ടത്തിൽ മനു ഭാകറിന് രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്ര മോദി തുടങ്ങിയവർ അഭിനന്ദിച്ചു.

=====

**മൻ കി ബാത്ത് (ഇൻട്രോ)**

സ്വന്തം സംസ്കാരത്തിൽ അഭിമാനം കൊള്ളുന്നതിലൂടെ മാത്രമേ രാജ്യത്തിന് മുന്നോട്ട് പോകാനാവൂ എന്ന് പ്രധാനമന്ത്രി നരേന്ദ്ര മോദി. പ്രതിമാസ റേഡിയോ പ്രഭാഷണ പരിപാടിയായ മൻ കി ബാത്തിന്റെ 112 -ാം പതിപ്പിൽ സംസാരിക്കുകയായിരുന്നു അദ്ദേഹം. യുനെസ്കോയുടെ ലോക പൈതൃക കേന്ദ്ര പട്ടികയിൽ അസമിലെ ചരായിദേവ് മൊയ്ദാം ഉൾപ്പെടുത്താൻ പോകുകയാണെന്നും, ഇതോടെ ഇവിടേക്കുള്ള വിനോദ സഞ്ചാരികളുടെ ഒഴുക്ക് വർധിക്കുമെന്നും അദ്ദേഹം പറഞ്ഞു. പാരിസ് ഒളിമ്പിക്സിൽ മത്സരിക്കുന്ന രാജ്യത്തിന്റെ കായികതാരങ്ങളെ പ്രോത്സാഹിപ്പിക്കാൻ ശ്രീ. മോദി ആവശ്യപ്പെട്ടു. അന്താരാഷ്ട്ര ഗണിതശാസ്ത്ര ഒളിമ്പ്യാഡിൽ വിജയികളായ ഇന്ത്യൻ വിദ്യാർത്ഥികളോട് പരിപാടിയിൽ പ്രധാനമന്ത്രി സംവദിച്ചു. രാജ്യത്ത് ഖാദിയുടെ വിൽപന 400 ശതമാനം വർധിച്ചു. ഖാദി വ്യവസായവുമായി കൂടുതൽ ബന്ധപ്പെട്ടിരിക്കുന്നത് സ്ത്രീകളാണെന്നും, അതിനാൽ ഈ വളർച്ചയുടെ പ്രയോജനം കൂടുതൽ ലഭിക്കുന്നത് അവർക്കാണെന്നും പ്രധാനമന്ത്രി വ്യക്തമാക്കി. കടുവകൾ

---

നമ്മുടെ സംസ്കാരത്തിന്റെ അവിഭാജ്യഘടകമാണെന്നും, ഭാരതത്തിൽ അവയുടെ എണ്ണം വർദ്ധിച്ചുകൊണ്ടിരിക്കുകയാണെന്നും ശ്രീ. നരേന്ദ്ര മോദി ചൂണ്ടിക്കാട്ടി.

(ഹോൾഡ്- പി എം വോയ്സ്)

'ഏക് പേട് മാ കേ നാം' പ്രചാരണത്തിന് മികച്ച പ്രതികരണമാണ് ലഭിക്കുന്നതെന്ന് പ്രധാനമന്ത്രി പറഞ്ഞു. സമീപ വർഷങ്ങളിലെ പോലെ ഈ വർഷവും "ഹർ ഘർ തിരംഗ" പ്രചാരണത്തിന്റെ ഭാഗമാകാൻ ആവശ്യപ്പെട്ട പ്രധാനമന്ത്രി, ദേശീയപതാകയ്ക്കൊപ്പമുള്ള സെൽഫികൾ പങ്കുവെക്കാനും ആവശ്യപ്പെട്ടു.

=====

**ഡൽഹി-മുഖ്യമന്ത്രി അനുശോചനം**

സെൻട്രൽ ഡൽഹിയിലെ സിവിൽ സർവീസ് പരിശീലന കേന്ദ്രം പ്രവർത്തിക്കുന്ന കെട്ടിടത്തിന്റെ അടിത്തട്ടിൽ വെള്ളം കയറി മലയാളി ഉൾപ്പെടെ മൂന്ന് വിദ്യാർത്ഥികൾ മരിച്ച സംഭവത്തിൽ മുഖ്യമന്ത്രി പിണറായി വിജയൻ അനുശോചനം രേഖപ്പെടുത്തി. ജെ.എൻ യു ഗവേഷക വിദ്യാർത്ഥിയായ എറണാകുളം സ്വദേശി നവീൻ ഡൽഹിനാണ് മരിച്ച മലയാളി. ഗവേഷണത്തോടൊപ്പം സിവിൽ സർവീസ് പരിശീലനവും നടത്തിവരുകയായിരുന്നു നവീൻ. തലേകാന, ഉത്തർപ്രദേശ് സ്വദേശികളായ പെൺകുട്ടികളാണ് മരിച്ച് മറ്റ് രണ്ട് പേർ. സംഭവത്തിൽ കോച്ചിംഗ് സെന്റർ ഉടമയെ പോലീസ് കസ്റ്റഡിയിലെടുത്തു.

=====

---

**കർണാടക തിരച്ചിൽ (ഇൻട്രോ)**

കർണാടകയിലെ ഷിരുരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി അർജ്ജുണിനെ കണ്ടെത്താനുള്ള പതിമൂന്നാം ദിവസത്തെ ശ്രമവും പരാജയപ്പെട്ടു. ഗംഗാവലി പുഴയിൽ ശക്തമായ അടിയൊഴുക്കുള്ളതിനാൽ തിരച്ചിൽ താൽക്കാലികമായി നിർത്തിവയ്ക്കുകയാണെന്ന് കാർവാർ എം എൽ എ അറിയിച്ചു.

വിശദാംശങ്ങളുമായി ആകാശവാണി കാസർഗോഡ് ജില്ലാപ്രതിനിധി പി ജഗന്നിവാസൻ.....

(ഹോൾഡ് - വോയിസ്)

=====

**മുഖ്യമന്ത്രി- കത്തയച്ചു**

അർജ്ജുനായുള്ള തിരച്ചിൽ തുടരണമെന്ന് മുഖ്യമന്ത്രി പിണറായി വിജയൻ, കർണാടക മുഖ്യമന്ത്രിയോട് ആവശ്യപ്പെട്ടു. തിരച്ചിൽ താൽക്കാലികമായി നിർത്തിയതായി റിപ്പോർട്ടുകൾ വന്നതിന്റെ പശ്ചാത്തലത്തിലാണ് ശ്രീ. പിണറായി വിജയൻ, സിദ്ധരാമയ്യക്ക് കത്തെഴുതിയത്. കൂടുതൽ ഊർജ്ജിതമായും, ആവശ്യമായ ഉപകരണങ്ങൾ ഉപയോഗിച്ചും തിരച്ചിൽ തുടരണം. ഫലപ്രാപ്തി ഉണ്ടാകുന്നത് വരെ രക്ഷാപ്രവർത്തനം തുടരാൻ നിർദ്ദേശം നൽകണമെന്നും, മുഖ്യമന്ത്രി അഭ്യർത്ഥിച്ചു.

=====

**ഷിരുർ- പി എ മുഹമ്മദ് റിയാസ്**

ഷിരുരിലെ തിരച്ചിൽ താൽക്കാലികമായി അവസാനിപ്പിക്കാനുള്ള തീരുമാനം ദൗർഭാഗ്യകരമെന്ന് മന്ത്രി പി എ മുഹമ്മദ് റിയാസ്. കൂടിയാലോചനയില്ലാതെയാണ് ഈ തീരുമാനമെടുത്തത്. ദൗത്യവുമായി ബന്ധപ്പെട്ട് ഇന്നലെ ചേർന്ന യോഗത്തിലെടുത്ത മൂന്ന് തീരുമാനങ്ങൾ നടപ്പിലാക്കണമെന്നും മന്ത്രി ആവശ്യപ്പെട്ടു

---

=====

**ഉപതിരഞ്ഞെടുപ്പ്**

സംസ്ഥാനത്തെ 49 തദ്ദേശവാർഡുകളിലേക്കുള്ള ഉപതിരഞ്ഞെടുപ്പിനുള്ള മുന്നൊരുക്കങ്ങൾ പൂർത്തിയായി. വോട്ടെടുപ്പ് ചൊവ്വാഴ്ച രാവിലെ ഏഴ് മുതൽ വൈകിട്ട് ആറ് മണി വരെ നടക്കും. വയനാട് ഒഴികെയുള്ള 13 ജില്ലകളിലെ ഒരു ജില്ലാ പഞ്ചായത്ത്, നാല് ബ്ലോക്ക് പഞ്ചായത്ത്, ആറ് മുനിസിപ്പാലിറ്റി, 38 ഗ്രാമപഞ്ചായത്ത് വാർഡുകളിലാണ് ഉപതിരഞ്ഞെടുപ്പ് നടക്കുന്നത്. ആകെ 169 സ്ഥാനാർത്ഥികളാണ് ജനവിധി തേടുന്നത്. അതിൽ 76 പേർ സ്ത്രീകളാണ്. വോട്ടെടുപ്പിന് 211 പോളിംഗ് ബുത്തുകൾ സജ്ജമാക്കിയിട്ടുണ്ട്.

=====

**ആകാശവാണി- എഴുപത്തിയഞ്ചാം വാർഷികാഘോഷം**

ആകാശവാണി തിരുവനന്തപുരം നിലയത്തിന്റെ എഴുപത്തിയഞ്ചാം വാർഷികാഘോഷത്തിന്റെ ഭാഗമായി സാംസ്കാരികപ്രദാഷണവും, കഥയരങ്ങും കൊല്ലം കരുനാഗപ്പള്ളിയിൽ നടന്നു. മന്ത്രി ജെ. ചിഞ്ചുറാണി ഉദ്ഘാടനം ചെയ്തു. സമൂഹമനസ്സിൽ ഇടംനേടിയതിന് ആകാശവാണിയിലെ പരിപാടികളുടെ പേരുകളും വിസ്തൃതകരമായ പങ്ക് വഹിച്ചിട്ടുണ്ടെന്ന് മന്ത്രി അഭിപ്രായപ്പെട്ടു. സാഹിത്യകാരൻ സുഭാഷ് ചന്ദ്രൻ മുഖ്യപ്രദാഷണം നടത്തി..

=====

**നിപ**

നിപ നിയന്ത്രണങ്ങളിൽ മാനദണ്ഡങ്ങൾക്കനുസരിച്ച് ഇളവ് വരുത്താൻ ആരോഗ്യ മന്ത്രി വീണാ ജോർജിന്റെ നേതൃത്വത്തിൽ ചേർന്ന യോഗം തീരുമാനിച്ചു. ഇതുവരെ നിപ രോഗക്ഷർച്ചയുടെ സൂചനകളില്ലെങ്കിലും ജാഗ്രത കൈവെടിയിരുത്തേന്ന് മന്ത്രി പറഞ്ഞു. മലപ്പുറം കളക്ടറേറ്റിൽ ചേർന്ന നിപ അവലോകന



---

യോഗത്തിൽ ഓൺലൈനായി പങ്കെടുക്കുകയായിരുന്നു മന്ത്രി. ഇപ്പോൾ ചെറിയ ലക്ഷണങ്ങളുമായി ആശുപത്രിയിൽ ചികിത്സയിലുള്ളത് സമ്പർക്കപ്പെട്ടിരിക്കുകയുള്ള ഒരാൾ മാത്രമാണ്. ഐസിയുവിൽ ആരും തന്നെ ചികിത്സയിലില്ലെന്നും മന്ത്രി വ്യക്തമാക്കി.

=====

**ഒളിമ്പിക്സ്**

പാരിസ് ഒളിമ്പിക്സിൽ വനിതാ സിംഗിൾസ് ടേബിൾ ടെന്നിസിൽ 64-ാം റൗണ്ടിൽ സ്വീഡിഷ് താരത്തെ പരാജയപ്പെടുത്തി ഇന്ത്യയുടെ ശ്രീദ അകുല അടുത്ത റൗണ്ടിലേക്ക്

പ്രവേശിച്ചു. പുരുഷന്മാരുടെ 10 മീറ്റർ എയർ റൈഫിൾസിൽ അർജുൻ ബബുത ഫൈനൽ യോഗ്യത നേടി . ഏഴാമതായി ഫിനിഷ് ചെയ്താണ് അർജുൻ ഫൈനൽ ബർത്ത്

ഉറപ്പിച്ചത്. വനിതകളുടെ 10 മീറ്റർ എയർ റൈഫിൾസിൽ അഞ്ചാമതായി ഫിനിഷ് ചെയ്ത് ഇന്ത്യയുടെ രമിതാ ജിൻഡാൽ ഫൈനൽ യോഗ്യത നേടി. പുരുഷ സിംഗിൾസ് തുടച്ചിൽ മത്സരത്തിൽ ബൽരാജ് പൻവാർ ക്വാർട്ടർ ഫൈനലിൽ പ്രവേശിച്ചു.

=====

**വനിതാ ക്രിക്കറ്റ്**

ഏഷ്യാ കപ്പ് വനിതാ ടി20 ക്രിക്കറ്റ് കിരീടം ശ്രീലങ്കയ്ക്ക്.

ഫൈനലിൽ ഇന്ത്യയെ 8 വിക്കറ്റിന് പരാജയപ്പെടുത്തിയാണ് ശ്രീലങ്കയുടെ ജയം. ആദ്യം ബാറ്റ് ചെയ്ത ഇന്ത്യ നിശ്ചിത 20 ഓവറിൽ 6 വിക്കറ്റ് നഷ്ടത്തിൽ 165 റൺസെടുത്തു.

മറുപടി ബാറ്റിങ്ങിനിറങ്ങിയ ശ്രീലങ്ക 2 വിക്കറ്റ് നഷ്ടത്തിൽ 8 പന്ത് ബാക്കി നിൽക്കെ 167 റൺ നേടി ലക്ഷ്യം കണ്ടു.

---

**ടി-20 പുരുഷ ക്രിക്കറ്റ്**

ഇന്ത്യ-ശ്രീലങ്ക ട്വന്റി-20 ക്രിക്കറ്റ് പരമ്പരയിലെ രണ്ടാം മത്സരം അൽപ്പ സമയത്തിനകം ആരംഭിക്കും. ശ്രീലങ്കയിലെ പല്ലെക്കൈലൈ സ്റ്റേഡിയത്തിൽ ഏഴ് മണിക്കാണ് മത്സരം.

=====

**തെങ്ങിന് തടം - കണ്ണൂർ - INTRO**

മഴവെള്ളം കുടിയ അളവിൽ ഭൂമിയിലേക്ക് ഇറങ്ങുന്നതിനായി ഹരിത കേരള മിഷൻറെ - തെങ്ങിന് തടം മണ്ണിന് ജലം - പ്രചരണ പരിപാടിക്ക് അടുത്തമാസം തുടക്കമാകും. തദ്ദേശ സ്ഥാപനങ്ങളുടെയും കർഷക കുട്ടായ്മകളുടെയും സഹകരണത്തോടെയാണ് സംസ്ഥാന വ്യാപകമായി ഈ പദ്ധതി നടപ്പാക്കുന്നത്.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.

(VOICE)

=====

**ഒ.ആർ.എസ്. ദിനാചരണം**

'സ്റ്റോപ്പ് ഡയേറിയ ക്യാമ്പയിന്റേയും' ഒ.ആർ.എസ്.

ദിനാചരണത്തിന്റേയും സംസ്ഥാനതല ഉദ്ഘാടനം മന്ത്രി വീണാ ജോർജ്ജ് നാളെ ഓൺലൈനായി നിർവഹിക്കും. വയറിളക്കത്തെ തുടർന്നുള്ള നിർജലീകരണം മൂലമുള്ള മരണങ്ങൾ തടയുന്നതിനും രോഗ നിയന്ത്രണത്തിനുമായാണ് 'സ്റ്റോപ്പ് ഡയേറിയ' ക്യാമ്പയിൻ സംഘടിപ്പിക്കുന്നത്.

=====

=====

=====